


वह कमाल का युवा खिलाड़ी है और वास्तव में अच्छा नेतृत्वकर्ता भी है, वह बहुत शांत रहता है। मैं उसके साथ काम करने का लुफ उठाता हूं। मेरा मानना है कि राहुल अच्छा कप्तान साबित होगा। – एंडी फ्लावर

जिम्बाब्वे के पूर्व कप्तान, केएल राहुल के बारे में।



आज का खिलाड़ी ►



►

►

एडम जंपा

आस्ट्रेलिया के लेग स्पिनर एडम जंपा अगले महीने भारत में शुरू रहे रही चार टेस्ट मैचों की श्रृंखला के लिये अन्देखी किये जाने के बाद काफी निराश हैं और उन्हें लगता है कि उन्हें लाल गेंद के करियर में सुधार के बजाय अन्य प्रारूपों पर ध्यान लगाना चाहिए। जंपा ने 'क्रिकेट डॉट कॉम डॉट

क्या आप जानते हैं ? ...
पोलो सबसे पहले ईरान में खेला गया। यह खेल केवल ईरानी सैनिक घुड़सवारी प्रशिक्षण के रूप में खेलते थे।

राष्ट्रदूत चूरू, 15 जनवरी, 2०23

5

एयू' से कहा, “मैं बहुत निराश हूं, मैं इस दौरै के लिये टीम में होना पसंद करता। मुझे लगा कि मैं जिस तरह से अंतर्राष्ट्रीय क्रिकेट में बढ़ रहा हूं, यह (विशेषकर) मेरे लिये टेस्ट क्रिकेट का शानदार मौका होला। छह हफ्ते पहले मुझे संदेश मिला था कि यह मेरे लिये बहुत अच्छा मौका होने वाला था।

गत चैंपियन बेल्जियम ने कोरिया को रौंदकर दिखाया वर्चस्व

दक्षिण कोरिया को 5-0 से हराया

धुवनेश्वर,14 जनवरी। विश्व चैंपियन बेल्जियम ने शनिवार को एफआईएच पुरुष हॉकी विश्व कप 2023 के एकतरफा मुकाबले में एशियाई चैंपियन दक्षिण कोरिया को 5-० से पछाड़कर अपना अभियान शुरू किया। कलिंगा स्टेडियम पर खेले गये ग्रुप-बी मुकाबले में बेल्जियम के लिये एलेक्जेंडर हेंड्रिक्स (31वां) और फ्लॉरेंट ऑबेल (50वां) ने पेनल्टी पर गोल किये, जबकि टॉन्गी कोसिन्स (43वां), सेबेस्टियन डॉकियर (52वां मिनट) और आर्थर स्त्व्लर (58वां मिनट) ने फ्रीड गोल जमाये।

टोक्यो ओलंपिक में स्वर्ण जीतने के बाद अपना पहला बड़ा टूर्नामेंट खेल रही बेल्जियम ने मुकाबले में प्रभावी शुरुआत की, हालांकि कोरिया ने उसे कड़ी टक्कर देते हुए पहले क्वार्टर में गोल नहीं करने दिया।

कोरिया के रक्षण ने दूसरे क्वार्टर में भी बेल्जियम को खाता नहीं खोलने दिया, हालांकि कोरियाई फॉरवर्ड पंक्ति ने खुद भी गोल दागने के कई मौके गांवाये। हाफ टाइम तक दोनों टीमों ने गेंद पर करीब-करीब बराबर कब्जा रखा और स्कोर शून्य ही रहा। कोरिया ने अब तक विश्व और ओलंपिक चैंपियन को काबू में रखा था, लेकिन बेल्जियम ने तीसरे क्वार्टर की सीटी बजते ही आक्रामकता दिखाई और पहले मिनट में

दो पेनल्टी कॉर्नर अर्जित कर लिये। हेंड्रिक्स ने दूसरी पेनल्टी पर गेंद को नेट में पहुँचाकर बेल्जियम को शुरुआती बढ़त दिला दी।

एक गोल की बढ़त लेने के बाद बेल्जियम ने कोरिया पर दबाव बनाना शुरू कर दिया। उन्हें गोल के फौरन बाद दो पेनल्टी कॉर्नर मिले, हालांकि वह इनका फायदा नहीं उठा सके। कोरियाई खिलाड़ी इस दौरान बेल्जियम के गोल के करीब आ गये, लेकिन बेल्जियम के गोलकीपर गेंद के करीब आ गये और उन्हें स्कोर बाजार नहीं करने दिया।

तीसरे क्वार्टर की समाप्ति से दो मिनट पहले बेल्जियम के खिलाड़ी गेंद के साथ कोरियाई गोल के पास इकट्ठा हो गये। एंडोइन किना ने बाईं ओर से गोल पर निशाना साधा, जो कोसिन्स की हॉकी स्टिक से जाकर नेट में समा गया।

बेल्जियम ने मजबूत बढ़त हासिल करने के बाद आखिरी क्वार्टर में गोल का तांता बांध दिया। फ्लोरेंट ने 50वें मिनट में पेनल्टी कॉर्नर को गोल में तब्दील किया, जबकि दो मिनट बाद सेबेस्टियन ने दो मिनट बाद फील्ड गोल से अपनी टीम की बढ़त चौगुनी कर दी। मैच खत्म होने से दो मिनट पूर्व स्त्व्लर के गोल ने कोरिया के जख्मों पर नमक छिड़कने का काम किया। बेल्जियम इस दमदार जीत के साथ पूल-बी में पहले स्थान पर आ गया है। इस पूल का दूसरा मुकाबला आज जर्मनी और जापान के बीच खेला जायेगा।

संघर्ष के बावजूद चिली की हार

राउरकेला, 14 जनवरी। न्यूजीलैंड ने सैम हीहा के दो गोलों की बदौलत शनिवार को एफआईएच पुरुष हॉकी विश्व कप 2०23 के पूल-सी मुकाबले में चिली को 3-1 से हराकर अपने अभियान की शुरुआत की। बिरसा मुंडा अंतरराष्ट्रीय हॉकी स्टेडियम पर खेले गये मुकाबले में सैम लेन (1०वां) और सैम हीहा (12वां, 19वां मिनट) ने न्यूजीलैंड के लिये गोल किये। चिली ने दूसरे हाफ में शानदार वापसी करते हुए गेंद को अपने कब्जे में रखा, हालांकि इनासियो चौट्टार्डो (5०वां मिनट) के अलावा कोई भी उनके लिये गोल नहीं कर सका। अपना पहला विश्व कप खेल रही चिली की शुरुआत किसी बुरे सपने जैसी रही। न्यूजीलैंड ने उनके कप्तानों रक्षण पर पहले गोल भी ही दबाव बनाना शुरू कर दिया। न्यूजीलैंड के पहले हमले को रोकने में चिली का म्यानवा रहू। लेकिन हीहा ने 1०वें मिनट में गोल करके ब्लैक हिट्सक को बढ़त दिला दी। चिली की समस्याएं यहां भी खत्म नहीं हुईं और हीहा ने दो मिनट बाद फील्ड गोल करके न्यूजीलैंड की बढ़त दोगुनी कर दी। चिली को दूसरे क्वार्टर की शुरुआत में दो पेनल्टी मिलीं लेकिन वह उनका फायदा नहीं उठा सका।

नीदरलैंड ने मलेशिया को 4-0 से रौंदा

राउरकेला, 14 जनवरी। नीदरलैंड ने शनिवार को एफआईएच पुरुष हॉकी विश्व कप 2023 के ग्रुप-सी मुकाबले में मलेशिया को 4-० से रौंदकर टूर्नामेंट की दमदार शुरुआत की। बिरसा मुंडा अंतरराष्ट्रीय हॉकी स्टेडियम पर खेले गये मुकाबले में दिव्य शर्मा (20वां), जिप जैनसेन (24वां), टेन बाइन्स (47वां) और जोरिंट क्रूट (6०वां मिनट) ने विजेता टीम के लिये गोल किये। पिछले दो विश्व कप आयोजनों की उलबिजता नीदरलैंड ने यहां अपना वर्चस्व दिखाते हुए 64 प्रतिशत समय तक गेंद पर कब्जा रखा। नीदरलैंड ने चार पेनल्टी कॉर्नर हासिल करते हुए दो पर गोल किये, जबकि एशिया की दूसरे नंबर की टीम मलेशिया तीन में से एक भी पेनल्टी का फायदा नहीं उठा सकी।

मलेशिया ने मुकाबले की अच्छी शुरुआत की और गेंद को अपने कब्जे में रखते हुए गत उपविजेता को कड़ी टक्कर दी। नीदरलैंड ने कुछ देर में ही जवाबी कार्रवाई करते हुए मलेशिया से गेंद छीनी और उनके गोल पर निशाना दागा, हालांकि वह मलेशियाई गोलकीपर को पार नहीं कर सके।

पहले क्वार्टर में कोई सफलता ना मिलने के बाद भी उच्च टीम ने आक्रमण जारी रखा जिसका फायदा उठाते 2०वें मिनट में वैन डैम के फ्रील्ड गोल से मिला। चार मिनट बाद जैनसेन ने पेनल्टी पर गोल करके नीदरलैंड की बढ़त को दोगुना कर दिया। दूसरे क्वार्टर की समाप्ति से तीन मिनट पहले क्रून को ग्रीन कार्ड दिखाकर बाहर कर दिया गया, हालांकि मलेशिया एक विपशी खिलाड़ी की कमी का फायदा नहीं उठा सकी। मलेशिया ने तीसरे क्वार्टर में आक्रामकता

तो दिखाई मगर वह इसे स्कोरबोर्ड पर दर्शाने में कामयाब नहीं रहे। एशियाई टीम को इस क्वार्टर में दो पेनल्टी कॉर्नर मिले लेकिन वह एक पर भी गोल नहीं कर सके।

दूसरी ओर, नीदरलैंड ने चौथे क्वार्टर के दूसरे मिनट में ही अपनी बढ़त तीन गुना कर ली। बाइन्स ने पेनल्टी कॉर्नर पर गेंद को गोलकीपर और मलेशियाई डिफेंडर के बीच से निकालते हुए विश्व कप में अपना पहला गोल किया, जिससे मलेशिया के हौसले परत हो गये।

नीदरलैंड यूं भी मैच जीत चुकी थी मगर क्रून ने आखिरी क्षणों में गोल दागकर मलेशिया की 4-० की हार सुनिश्चित की। नीदरलैंड इस जीत के साथ पूल-सी में पहले स्थान पर आ गया, जबकि दिन के पहले मुकाबले में चिली को 3-1 से हराने वाला न्यूजीलैंड दूसरे स्थान पर है।

पूरे साल क्रिकेट से दूर हो सकते हैं पंत

मुंबई, 14 जनवरी। पिछली 3० दिसंबर को कार हादसे का शिकार हुए भारतीय विकेटकीपर बल्लेबाज ऋषभ पंत के इस साल क्रिकेट मैदान से दूर रहने के आसार हैं। ईएसपीएन क्रिकइन्फो ने शनिवार को भारतीय क्रिकेट कंट्रोल बोर्ड (बीसीसीआई) के सूत्रों के हवाले से कहा कि पंत के घुटने के तीनों प्रमुख लिगामेंट चोट चुके हैं, जिनमें से दो को हाल ही में फिर से बनाया गया है जबकि तीसरे की छह सप्ताह के बाद सर्जरी किये जाने की उम्मीद है। नतीजतन, पंत को कम से कम छह महीने के लिये क्रिकेट से दरकिनार किये जाने का खतरा है। भारत में इसी साल अक्टूबर-नवंबर में एकदिवसीय विश्व कप का आयोजन होना है जिसमें चयन के लिये पंत के फिट होने की संभावनाएं फिनाहाल काफी क्षीण हो चुकी हैं। गौरतलब है कि रुइकी में अपने परिवार से मिलने जा रहे पंत सड़क दुर्घटना का शिकार हो गये थे। इस हादसे में उनके दाहिने घुटने के लिगामेंट (मांस को हड्डी से जोड़ने वाले तंतु) फट गये थे। पंत को एक स्थानीय अस्पताल में भर्ती करने के बाद कुछ दिनों के लिये देहरादून के मैक्स अस्पताल में रखा गया। तत्पश्चात बीसीसीआई के कहने पर पंत को देहरादून से एयरलिफ्ट कर मुंबई लाया गया था जहां बोर्ड से अनुबंधित विशेषज्ञ सर्जन डॉ।दिनशां पारदीवाला की देखरेख में उनका इलाज किया जा रहा है। बीसीसीआई ने दुर्घटना और सर्जरी के बाद से तीन मेडिकल बुलेटिन जारी किए, जिनमें से एक में कहा गया है कि पंत के दाहिने टखने में भी चोट लगी थी। डॉक्टरों ने पंत के पूरे इलाज के लिये अभी तक कोई निश्चित समय सीमा नहीं बताया है। ईएसपीएन क्रिकइन्फो के अनुसार बीसीसीआई और चयनकर्ताओं दोनों ने निकर्ष निकाला है कि विकेटकीपर-बल्लेबाज कप्त से कम छह महीने के लिये बाहर होंगे। पंत आखिरी बार दिसंबर में बंगलादेश के खिलाफ टेस्ट शृंखला में भारत के लिये खेलें थे।

सीए और एसीबी के बीच जारी तकरार के बीच आईसीसी पर दुनिया की निगाहें

नयी दिल्ली 14 जनवरी। आस्ट्रेलिया का अफगानिस्तान के साथ द्विपक्षीय श्रृंखला में भाग नहीं लेने के फैसले के बाद स्टार स्पिनर राशिद खान और पूर्व कप्तान मोहम्मद नबी की नाराजगी ने अफगानिस्तान क्रिकेट बोर्ड (एसीबी) पर दबाव बढ़ाने के साथ अंतरराष्ट्रीय क्रिकेट परिषद (आईसीसी) को गंभीर निर्णय लेने के लिये विचार करने पर विवश कर दिया है। क्रिकेट आस्ट्रेलिया (सीए) ने तालिबान में महिलाओं की शिक्षा और रोजगार में प्रतिबंध के विरोध में अफगानिस्तान के खिलाफ तीन मैचों की एकदिवसीय श्रृंखला से बाहर होने का फैसला किया है जिसके बाद अफगान स्पिनर राशिद खान ने आस्ट्रेलिया में खेली जाने वाली बिग बैश लीग (बीबीएल) से हटने की धमकी दी। दूसरी तरफ मोहम्मद नबी ने इसे राजनीति से प्रेरित फैसला बताया है तंज जवाब दिया कि आगामी एक दिवसीय विश्वकप तक क्या आस्ट्रेलिया अपने इस फैसले पर अडिग रहेगा। दुबई में आईसीसी अकादमी मैदान पर शारजाह वारियर्स के लिये नेट प्रैक्टिस कर रहे नबी ने क्रिकबज के साथ बातचीत में कहा,खेल को राजनीति से दूर रखा जाये तो ही क्रिकेट के लिये अच्छा है। अभी पिछले टी-2० विश्वकप की ही बात करें तो आस्ट्रेलिया ने हमारे खिलाफ क्यों खेला। मैं बताता हूं, दरअसल उनको दो अंकों के साथ साथ अपना नेट रन रेट बेहतर करने की चिंता थी। बीती बात को छोड़ भी दें तो अब हम देखना चाहेंगे कि क्या वह हमारा बहिष्कार भारत में खेले जाने वाले एक दिवसीय विश्वकप में करेंगे। आईसीसी के एक प्रवक्ता ने इस बारे में प्रतिनिधिता व्यक्त करते हुये कहा,हम अफगानिस्तान में हाल के घटनाक्रमों से चिंतित हैं। आईसीसी बोर्ड अपनी अगली बैठक में इन घटनाओं के प्रभावों पर विचार करेगा। हम अन्य खेल संगठनों के संपर्क में रहेंगे जो अफगानिस्तान में खेल खेलने वाले पुरुषों और महिलाओं को देखने के हमारे उद्देश्य को समझते हैं।

सेमीफाइनल में हारकर मलेशिया ओपन से बाहर हुए सात्विक-चिराग


कुआला लंपुर, 14 जनवरी। सात्विकसाईराज रंकोड़्डी और चिराग शेट्टी की भारतिय युगल जोड़ी मलेशिया ओपन 2023 के रोमांचक सेमीफाइनल मुकाबले में शनिवार को चीन के लियांग वीकेंग और वांग चैंग से हारकर टूर्नामेंट से बाहर हो गयी। अविश्वयाता एरिना में एक घंटे चार मिनट तक चले मुकाबले में चीनी युगल ने सात्विक-चिराग को 21-16, 11-21, 21-15 से मात दी। अपना तीसरा सुपर 1०00 फाइनल खेल रही भारतीय जोड़ी ने मुकाबले की अच्छी शुरुआत की, हालांकि उनके चीनी प्रतिद्वंद्वियों ने जल्द ही 9-7 की बढ़त बना ली।

सात्विक-चिराग ने ब्रेक के बाद वापसी करते हुए मुकाबला 14-14 से बराबर किया मगर इसके बाद वीकेंग-चैंग की जोड़ी ने लगातार तीन पॉइंट बनाकर गेम को अपने पक्ष में कर लिया। पहला गेम हारने के बाद सात्विक-चिराग ने शानदार वापसी की। उन्होंने 2०-9 की बद्त के साथ 11 गेम पॉइंट हासिल कर लिये। चीनी युगल ने दो पॉइंट अर्जित करके वापसी करना चाही मगर भारतीय जोड़ी ने आखिरी पॉइंट के साथ मैच को 1-1 से बराबर कर दिया।

चोट के बावजूद ऑस्ट्रेलियाई ओपन जीतने की उम्मीद : जोकोविच

मेलबर्न, 14 जनवरी। सर्बिया के दिग्गज टेनिस खिलाड़ी और 21 बार के ग्रैंड स्लैम चैंपियन नोवाक जोकोविच ने शनिवार को कहा कि चोट की चिंता के बावजूद वह ऑस्ट्रेलियाई ओपन का खिताब रिकॉर्ड 1०वां बार जीतने का दम रखते हैं। एडिलेड इंटरनेशनल में खेलते हुए जोकोविच की हैमस्ट्रिंग में खिंचाव आ गया था, जिसका वह अभी भी इलाज करवा रहे हैं। जोकोविच ने चोट के बारे में कहा, चोट के बावजूद मुझे खिताब जीतने की उम्मीद है। मैं हमेशा अपने अवसरों को पसंद करता हूं। मैं उतनी ही मेहनत से ट्रेनिंग करता हूं, जितनी कोई और करता है। अब काफी सारे युवा हैं जो बहुत भूखे हैं, जो जीतना चाहते हैं। वे बड़े स्टेडियम में आपसे पल्ला झाड़ना चाहते हैं। मैं यह जानता हूं।”

उन्होंने कहा, “लेकिन इस तरह की विशेष परिस्थितियों आपको सही दृष्टिकोण रखने और चीजों को उचित तरीके से करने में मदद करती है। मुझे पता है कि जब मैं फिट होता हूं और अपना सर्वश्रेष्ठ खेल खेलता हूं,



तो इस कोर्ट (रॉड लेवर एरिना) पर मेरे पास किसी को भी हराने का मौका है। जोकोविच ने बताया कि वह अगले सप्ताह के लिये अपनी ऊर्जा को बचाने की कवायद में प्रशिक्षण सत्रों में अपना 1०० प्रतिशत नहीं दे रहे। उन्होंने उम्मीद जताई कि यह हैमस्ट्रिंग स्ट्र स्लैम प्रतियोगिता में उनके लिये कोई समस्या नहीं पैदा करेगी।

सर्बिया के स्टार खिलाड़ी जोकोविच को कोविड टीकाकरण को लेकर अडिगल रुख अपनाने के कारण पिछले साल इस ग्रैंड स्लैम टूर्नामेंट में खेलने की अनुमति नहीं मिली थी और उन्हें ऑस्ट्रेलिया से निर्वासित कर दिया गया था। उन्होंने हालांकि एटीपी फाइनल जीतकर 2०22 का शानदार अंत किया और एडिलेड इंटरनेशनल में अपने करियर के 92वें खिताब के साथ ये साल की शुरुआत की। जोकोविच ने ऑस्ट्रेलिया लौटने पर कहा, “मैं इस तरह की ऊर्जा और स्वागत, प्यार और समर्थन के लिये बहुत आभारी हूँ।”

स्पेन से मुश्किल होगी इंग्लैंड की टीम: रीड

राउरकेला, 14 जनवरी। मुख्य कोच ग्राहम रीड ने कहा कि इंग्लैंड की टीम स्पेन की तुलना में मुश्किल प्रतिद्वंद्वी होगी जिसे भारत ने एफआईएच विश्व कप के शुरूआती मैच में 2-० से हराया था और घरेलू टीम रिविकार को दूसरे ग्रुप मैच में कोई कमी नहीं छोड़ सकती।

शुक्रवार को भारत की जीत में स्थानीय खिलाड़ी अमित रोहिदास और मिडफील्डर हार्दिक सिंह ने गोल दागे। पांचवीं रैंकिंग की इंग्लैंड के खिलाफ जीत से भारत क्वार्टरफाइनल के एक कदम करीब पहुंच जायेगा क्योंकि पूल डी के अंतिम मैच में वेल्स को हराना मुश्किल नहीं होगा। भारत विश्व रैंकिंग में छठे और वेल्स 15वें स्थान पर है।

रीड ने कहा, “हम अगले मैच में इंग्लैंड के खिलाफ होंगे और यह मुकाबला मुश्किल होगा क्योंकि उनकी टीम हमसे ऊंची रैंकिंग पर है। हम जानते हैं कि राष्ट्रमंडल खेलों में इंग्लैंड की टीम कितनी

मुश्किल होती है। रीड ने कहा, “इसलिये हम (स्पेन के मैच के) इसी प्रदर्शन को जारी रखने की कोशिश करेंगे। हमने स्पेन के खिलाफ डिफेंस में काफी अच्छा प्रदर्शन किया, हमें इसे जारी रखना होगा।”

कप्तान हरमनप्रीत सिंह भी इससे सहमत थे कि इंग्लैंड की टीम काफी मजबूत होगी और घरेलू टीम को उन्हें हराने के लिये अपनी सर्वश्रेष्ठ हॉकी खेलनी होगी। उन्होंने कहा, “हम एक बार में एक मैच पर ही ध्यान लगा रहे हैं। स्पेन के खिलाफ मैच हो चुका है और हमारा ध्यान इंग्लैंड पर है और हम इसके लिये योजना बना रहे हैं।”

हरमनप्रीत ने कहा, “पेनल्टी कॉर्नर हासिल करना बहुत महत्वपूर्ण है और हम पेनल्टी कॉर्नर को गोल में तब्दील कर बेहतर कर सकते हैं। हम इसमें बेहतर करने की उम्मीद लगाये है। हालांकि यह ड्रैग फ्लिकर वाला मुश्किल है।अपना सर्वश्रेष्ठ प्रदर्शन नहीं कर सका। उन्होंने कहा, “ एक बार फिर हमें टीम प्रयास की जरूरत होगी। जो

खिलाड़ी किसी दिन अच्छा प्रदर्शन नहीं कर पाये, हमें उनके प्रदर्शन की भी भरपायी करनी होगी।”

रोहिदास ने राउरकेला में पंपोशा स्पोर्ट्स होस्टल से ही हॉकी सीखना शुरू किया था। उन्होंने कहा कि मैदान पर टीम की योजना के हिसाब से खेलना ही मैच जीतने के लिये अहम होगा। उन्होंने कहा, “मैंने यहां हॉकी खेलना शुरू किया था और घरेलू मैदान पर खेलना काफी शानदार अहसास है। दर्शकों से हमें जो समर्थन मिला, उससे हमारा काफी मनोबल बढ़ा लेकिन एक बार हम पिच पर होते हैं तो मैच पर ध्यान लगाने की कोशिश करते हैं।”

रोहिदास ने कहा, “यह टीम का प्रयास है और टीम को बदलती ही मुझे घरेलू दर्शकों के सामने गोल करने का मौका मिला। मेरे परिवार के सदस्य भी इनमें शामिल थे। हम दबाव में नहीं हैं और हमारी सफलता के लिये मैदान पर टीम की योजना के हिसाब से खेलना ही अहम होगा।

राउंडग्लास पंजाब में शामिल हुए भूटान के ग्वेल्डशेन

मोहाली, 14 जनवरी। राउंडग्लास पंजाब एफसी ने आई लीग 2022-23 सत्र के बचे हुए मुकाबलों के लिये भूटान के कप्तान चेंचो ग्वेल्डशेन को क्लब में शामिल किया है। आरजीपीएफसी ने शनिवार को इसकी घोषणा करते हुए बताया कि ग्वेल्डशेन दूसरी बार क्लब का हिस्सा बनने जा रहे हैं। उन्होंने 2०2०-21 आई-लीग सीजन के दौरान राउंडग्लास पंजाब एफसी के 14 मैचों में सात गोल दागे थे। भूटान के 26 वर्षीय फुटबॉलर आई-लीग और आईएसएल चैंपियन रह चुके हैं और अपने शानदार गोल स्कॉरिंग कोशल के लिये प्रसिद्ध हैं। वह हाल ही में अपने देश में आयोजित भूटान प्रीमियर लीग जीतकर आ रहे हैं। आरजीपीएफसी के फुटबाल निदेशक निकोलाओस टोपोलियाटिस ने कहा, हम चेंचो का क्लब में वापस स्वागत करते हुए बेहद खुश हैं। वह आई-लीग में एक सिद्ध फॉरवर्ड हैं और हमारे क्लब के दृष्टिकोण और हमारे फुटबॉल खेलने के तरीके से अच्छी तरह वाकिफ हैं। जब हम आई-लीग सीजन के दूसरे चरण में प्रवेश करेंगे तो वह हमारे लिये महत्वपूर्ण होंगे।

फैनकोड करेगा हॉकी विश्व कप का प्रसारण

नयी दिल्ली, 14 जनवरी। भारत के प्रमुख खेल प्रसारण मंच फैनकोड ने घोषणा की है कि वह देशभर में एफआईएच ओडिशा हॉकी पुरुष विश्व कप 2023 का प्रसारण करेगा। फैनकोड ने शनिवार को जारी बयान में कहा कि 13 से 29 जनवरी के बीच होने वाले विश्व कप के सभी 44 मैच फैनकोड ऐप और वेबसाइट पर प्रसारित किये जायेंगे।

भारत लगातार दूसरी बार और कुल चौथी बार विश्व कप की मेजबानी कर रहा है। टूर्नामेंट के सभी मुकाबले धुवनेश्वर के कलिंगा स्टेडियम और राउरकेला के बिरसा मुंडा स्टेडियम पर खेले जायेंगे। भारत को इस विश्व कप में इंग्लैंड, वेल्स और स्पेन के साथ पूल-डी में रखा गया है।

महिला अंडर-19, टी-20 विश्व कप : भारत ने दक्षिण अफ्रीका को हराया

बेनोनी, 14 जनवरी। सलामी बल्लेबाज श्वेता सेहरावत के नाबाद 92 रन और कप्तान शेफाली वर्मा के 16 गेंद में 45 रन की मदद से भारत ने अंडर 19 टी20 विश्व कप के पहले मैच में शनिवार को दक्षिण अफ्रीका को सात विकेट से हरा दिया।

दक्षिण अफ्रीका ने पहले बल्लेबाजी करते हुए जीत के लिये 167 रन का लक्ष्य रखा। भारत के लिये शेफाली और सेहरावत ने सात ओवर में 77 रन की साझेदारी की। भारत के लिये 51 टी20, दो टेस्ट और 21 वनडे खेल चुकी शेफाली शानदार फॉर्म में दिखी। उन्होंने दक्षिण अफ्रीका के गेंदबाजों को मनचाहे शॉट्स खेले ।

अपनी पारी में उन्होंने नी चौके और एक छक्का लगाया। वह आठवें ओवर में स्पिनर

भारतीय महिला हॉकी टीम द. अफ्रीका रवाना

बेंगलुरु 14 जनवरी। एफआईएच महिला नेशंस कप में करिश्मायी प्रदर्शन के बाद आत्मविश्वास से लबरेज भारतीय महिला हॉकी टीम दक्षिण अफ्रीका और नीदरलैंड के खिलाफ सात मैचों की सीरीज में हिस्सा लेने के लिये शनिवार को दक्षिण अफ्रीका के लिये रवाना हो गयी।

कप्तान सविता के नेतृत्व में टीम को केपटाउन में 16 जनवरी से दक्षिण अफ्रीका के खिलाफ सात मैच खेलने हैं जिसके बाद टीम 23 जनवरी से शुरू होने वाले तीन मैचों में विश्व की नंबर एक टीम नीदरलैंड से भिड़ेगी। केम्पेगौड़ा अंतरराष्ट्रीय हवाईअड्डे पर दक्षिण अफ्रीका के लिये रवाना होने से पहले भारतीय कप्तान ने कहा,हम हाकी इंडिया के प्रति आभार व्यक्त करते हैं कि उन्होंने इस साल हमारे लिये बड़ी संख्या में मैच कराते की योजना बनायी है।

खासकर ऐसे साल में जब हम एशियाई खेल और पेरिस ओलंपिक में सीधे क्वालीफाई करने की तैयारी कर रहे हैं। उन्होंने कहा, दक्षिण अफ्रीका और दुनिया की नंबर एक टीम नीदरलैंड के खिलाफ मैचों से हमें

ईशान और सूर्यकुमार समझते हैं कि उन्हें इंतजार करना होगा : राठौड़

तिरुवनंतपुरम, 14 जनवरी। भारत के बल्लेबाजी कोच विक्रम राठौड़ ने शनिवार को कहा कि फॉर्म में चल रहे ईशान किशन और सूर्यकुमार यादव इस बात को समझते हैं कि उन्हें वनडे प्रारूप में अपनी बारी का इंतजार करना होगा। हाल के वर्षों में टी2० अंतरराष्ट्रीय में उनके शानदार प्रदर्शन के बावजूद दोनों खिलाड़ियों को श्रीलंका के खिलाफ चल रही तीन मैचों की श्रृंखला के पहले दो वनडे में शामिल नहीं किया गया जिससे खेल प्रेमी और कुछ पूर्व खिलाड़ी काफी हैरान थे।

राठौड़ ने कहा, उन्हें बाहर बैठने के लिये भाध्य नहीं किया गया है, मेरा मतलब है कि अन्य खिलाड़ी भी अच्छा प्रदर्शन कर रहे हैं। बतौर खिलाड़ी वे भी इस बात को समझते हैं और उन्हें भी अपने मौके का इंतजार करना होगा और वे भी इसकी तैयारी कर रहे हैं, वे कड़ी मेहनत करते हैं और जब भी मौका मिलता है, वे अच्छा करते हैं और अपनी जगह पर डटे रहते हैं। सूर्यकुमार जहां टी2० में दुनिया के नंबर एक बल्लेबाज हैं और खेल के छोटे प्रारूप में अपनी शानदार लय का लुफ उठा रहे हैं तो वहीं ईशान ने श्रीलंका श्रृंखला से पहले बांग्लादेश में अपना वनडे दोहरा शतक जमाया।

हाे वह (जैक) युवा और शक्तिशाली हैं और बहुत तेजी से ऊपर आ रहे हैं। टूर्नामेंट शुरू करना मेरे लिये बड़ी चुनौती होगी। देखते हैं क्या होता है। मैं यहां सिर्फ बड़ी मुकामले के मुकाबले के लिये हूँ। मैं जानता हूँ कि वह अच्छा खेल रहा है।”

जब नडाल से पूछा गया कि क्या वह दबाव महसूस कर रहे हैं, तो उन्होंने कहा, “बिल्कुल, बिना किसी संदेह के। मैं आजकल कई मुकाबले हार रहा हूं, जो खेल का हिस्सा है। मैं इस स्थिति को विनम्रता के साथ स्वीकार करते हुए।अज जो मेरे पास है उसके साथ काम कर रहे हैं। मुझे अपनी लय फिर से हासिल करने की जरूरत है। मुझे जीत के साथ अपने आप में इस आत्मविश्वास को फिर से बनाने की जरूरत है।

जोकोविच हैं ऑस्ट्रेलियाई ओपन जीतने के प्रबल दावेदार : नडाल

मेलबर्न, 14 जनवरी। स्पेन के दिग्गज टेनिस खिलाड़ी और 22 बार के ग्रैंड स्लैम चैंपियन राफेल नडाल ने शनिवार को स्वीकार किया कि वह दबाव के साथ ऑस्ट्रेलियाई ओपन की शुरुआत कर रहे हैं और नोवाक जोकोविच इस खिताब के सबसे प्रबल दावेदार होंगे। ऑस्ट्रेलिया ओपन 2022 के विजेता नडाल के साल की शुरुआत यूनाइटेड कप में दो हार के साथ हुई है। नडाल ने अपने पिछले सात में से छह मुकाबले हारे हैं और ऑस्ट्रेलियाई ओपन में उनका पहला मैच 21 वर्षीय जैक ड्रेपर के साथ है जो इस सप्ताह एडिलेड इंटरनेशनल के सेमीफाइनल तक पहुंचे थे।

नडाल ने यहां संवाददाताओं को संबोधित करते हुए कहा, “यह संभवतः सबसे कठिन पहला राउंड